

प्रेषक,

राधा रतूड़ी,  
प्रमुख सचिव,  
उत्तराखण्ड शासन।

सेवा में,

आयुक्त,  
खाद्य एवं नागरिक आपूर्ति विभाग,  
उत्तराखण्ड, देहरादून।

खाद्य एवं नागरिक आपूर्ति अनुभाग-1

देहरादून दिनांक : 08 अप्रैल, 2016

**विषय :-** वित्तीय वर्ष 2016-17 हेतु, अनुदान संख्या-25 के लेखाशीर्षक 2408 के अधीन खाद्य सुरक्षा अधिनियम के अन्तर्गत खाद्यान्न सब्सिडी, अटल खाद्यान्न योजना (राज्य खाद्य योजना) के अन्तर्गत सब्सिडी एवं शक्कर वितरण योजना के अन्तर्गत परिवहन व टैक्स का भुगतान हेतु धनराशि स्वीकृत किये जाने के सम्बन्ध में।

महोदय,

उपर्युक्त विषयक, सचिव, वित्त, उत्तराखण्ड शासन के पत्र संख्या-490 / XXXVII(1)/2016, दिनांक-31.03.2016 के सन्दर्भ में मुझे यह कहने का निदेश हुआ है कि, चालू वित्तीय वर्ष 2016-17 में अनुदान संख्या-25 के लेखाशीर्षक 2408 के अधीन, आयोजनेत्तर पक्ष में, खाद्य सुरक्षा अधिनियम के अन्तर्गत खाद्यान्न सब्सिडी, अटल खाद्यान्न योजना (राज्य खाद्य योजना) के अन्तर्गत सब्सिडी एवं शक्कर वितरण योजना के अन्तर्गत परिवहन व टैक्स का भुगतान हेतु, प्राविधानित धनराशि क्रमशः रू0 666667.00 हजार (रूपये छियासठ करोड़, छियासठ लाख, सड़सठ हजार मात्र), रू0 500000.00 हजार (रूपये पचास करोड़ मात्र) एवं रू0 100000.00 हजार (रूपये दस करोड़ मात्र) की धनराशि संलग्न प्रपत्र के अनुसार, आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं-

- 1- उपरोक्त मदों के अन्तर्गत आहरण एवं व्यय मासिक आधार पर, किश्तों में, वास्तविक व्यय/आवश्यकता के अनुरूप ही किया जायेगा एवं अतिरिक्त बजट की प्रत्याशा में, अधिकृत धनराशि से अधिक धनराशि कदापि व्यय नहीं की जायेगी एवं न ही अधिक व्यय भार सृजित किया जायेगा। अटल खाद्यान्न योजना के अन्तर्गत खाद्यान्न सब्सिडी एवं शक्कर वितरण योजना के अन्तर्गत परिवहन व टैक्स का भुगतान, क्रय किये गये अन्न/शक्कर की बिक्री/हस्तान्तरण की व्यवस्था कम से कम समय में की जायेगी एवं विक्रय/हस्तान्तरण के उपरान्त, धनराशि की प्राप्ति/प्रतिपूर्ति भी तत्काल सुनिश्चित करायी जायेगी।

- 2— उक्त स्वीकृत धनराशि से सम्बन्धित लेखे, व्यापार लेखा (ट्रेडिंग एकाउन्ट) के रूप में रखे जायेंगे तथा प्रतिमाह ट्रायल बैलेंस तथा वित्तीय वर्ष की समाप्ति पर, लाभ हानि लेखा बनाया जायेगा। गत वित्तीय वर्ष के व्यापार लेखा का तुलनात्मक एवं लाभ हानि खाता शासन को तत्काल उपलब्ध कराते हुये, चालू वित्तीय वर्ष 2016-17 के सम्बन्ध में भी त्रैमासिक आधार पर ट्रायल बैलेंस और लाभ हानि लेखा शासन को उपलब्ध कराया जायेगा।
- 3— स्वीकृत धनराशि उसी मद में व्यय की जायेगी जिसके लिये धनराशि स्वीकृत की जा रही है। किसी भी दशा में, उक्त धनराशि का उपयोग, नई मदों के क्रियान्वयन हेतु नहीं किया जायेगा।
- 4— स्वीकृत धनराशि को व्यय करते समय, वित्तीय हस्तपुस्तिका, बजट मैनुअल, स्टोर पर्चेज रूल्स एवं मितव्ययिता के सम्बन्ध में शासन द्वारा समय-समय पर जारी निदेशों का कड़ाई से अनुपालन सुनिश्चित किया जाय।
- 5— स्वीकृत की जा रही धनराशि का व्यय विवरण बी0एम0-13 पर नियमित रूप से शासन को आगामी माह के विलम्बतम 20 तारीख तक प्रत्येक दशा में उपलब्ध कराया जायेगा।
- 6— यह सुनिश्चित किया जाय कि स्वीकृत धनराशि को किसी ऐसे मद में व्यय नहीं किया जायेगा, जिसके लिये, वित्तीय हस्तपुस्तिका तथा बजट मैनुअल के नियमों के अन्तर्गत सक्षम अधिकारी की पूर्व स्वीकृति की आवश्यकता हो, उस स्थिति में व्यय से पूर्व, सक्षम स्तर से स्वीकृति प्राप्त कर ली जाय।
- 7— बजट प्राविधान से अधिक किसी भी दशा में न तो व्यय किया जाय एवं न ही पुनर्विनियोग व अन्य माध्यम से, अतिरिक्त बजट की प्रत्याशा में कोई व्यय भार/दायित्व सृजित किया जाय।
- 8— आयोजनेत्तर पक्ष में, बचत करने का वार्षिक लक्ष्य निर्धारित कर, बचत किया जाना सुनिश्चित किया जाय।
- 9— निवर्तन पर रखी जा रही धनराशि से, अनुदान मद में कोई व्यय नहीं किया जायेगा एवं यदि किसी प्रक्रियात्मक व्यवस्था के दृष्टिगत अनुदान मद का व्यय समायोजन योग्य शेष रहे तो उसका समायोजन तत्काल सुनिश्चित किया जाय।
- 10— कार्यक्रम में अन्तर्गत, राज्य गठन से, वित्तीय वर्ष 2015-16 तक के तुलन पत्र

तथा लेखा, शासन को तत्काल उपलब्ध कराया जाय।

- 11- इस सम्बन्ध में होने वाला व्यय चालू वित्तीय वर्ष 2016-17 के आय व्ययक के अनुदान संख्या-25 के लेखाशीर्षक 2408 खाद्य भण्डारण तथा भण्डागारण-01, 102-खाद्य सहायता 01- केन्द्रीय आयोजनागत/पुरोनिधानित योजनायें-0101 खाद्य सुरक्षा अधिनियम के अन्तर्गत खाद्यान्न सब्सिडी- 50 सब्सिडी तथा 03- अटल खाद्यान्न (राज्य खाद्य योजना) -50 सब्सिडी तथा 05 शक्कर वितरण योजना के अन्तर्गत परिवहन व टैक्स का भुगतान-50 सब्सिडी के सुसंगत मदों के नामे डाला जायेगा।

संलग्नक-यथोपरि।

भवदीया,

/

(राधा रतूड़ी)

प्रमुख सचिव।

संख्या-5/9(1)/XIX-1/16-88/2011टी0सी0तददिनांकित।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

- 1- महालेखाकार, उत्तराखण्ड, देहरादून।
- 2- निदेशक, कोषागार एवं वित्त सेवायें, उत्तराखण्ड, देहरादून।
- 3- वित्त नियंत्रक, खाद्यायुक्त कार्यालय, उत्तराखण्ड, देहरादून।
- ✓ 4- समन्वयक, एन0आई0सी0, सचिवालय परिसर, देहरादून।
- 5- वित्त अनुभाग-5/1, उत्तराखण्ड शासन।
- 6- नियोजन अनुभाग, उत्तराखण्ड शासन।
- 7- गार्ड फाइल।

आज्ञा से,

A

(अनिल कुमार पाण्डे)

अनु सचिव।